

दक्षिण भारत



जैन यूनिवर्सिटी के 'इनफिनिटी' में दिखा उत्साह

बैंगलूर। यहां के जैन विश्वविद्यालय के अंतर्गत संचालित स्कूल ऑफ इंजीनियरिंग एवं टेक्नालॉजी के तत्वावधान में वार्षिक अंतरकॉलेज एवं टेक्नो कल्चर उत्सव 'इनफिनिटी' का आयोजन किया गया। इस उत्सव में मुख्य अतिथि के रूप में कर्नाटक विधान परिषद के सदस्य लहरसिंह सिरोया उपस्थित थे। सांस्कृतिक रचनात्मक एवं तकनीक नवोन्मेष को बढ़ावा देने के उद्देश्य से आयोजित इस उत्सव में शहर के विभिन्न

कॉलेजों के विद्यार्थी अपनी प्रतिभाओं को प्रदर्शित करते हैं तथा इंजीनियरिंग व टेक्नालॉजी के विद्यार्थियों को अपने नए आइडिया पेश करने तथा उन्हें अमलीजामा पहनाने का एक प्लेटफार्म मिलता है।

इस मौके पर लहरसिंह सिरोया ने विद्यार्थियों को प्रोत्साहित करते हुए कहा कि सभी विद्यार्थियों को अपने सपने आसमान से भी बड़े और ऊंचे रखने चाहिए। उन्होंने इंजीनियरिंग व टेक्नालॉजी क्षेत्र में बढ़ रहे

अवसरों के बारे में बताते हुए कहा कि विद्यार्थियों को उपलब्ध मौकों का पूरा फायदा उठाना चाहिए तथा अच्छे व रचनात्मक बदलाव करने चाहिए जिससे समाज व देश का विकास हो। सिरोया ने कहा कि जज्बा हर सफलता का मूल मंत्र है और विद्यार्थियों को पूरे जोश व जज्बे के साथ तकनीक की सतत खोज करते रहना चाहिए। उन्होंने जैन यूनिवर्सिटी के प्रबंधकों व शिक्षकों को उत्सव के सफल आयोजन

के लिए शुभकामनाएं दीं। इस दो दिवसीय उत्सव में शहर के विभिन्न इंजीनियरिंग कॉलेजों के विद्यार्थियों ने भाग लिया। इस पूरे उत्सव में 31 कार्यक्रमों का आयोजन किया गया जिन्हें 11 श्रेणियों में बांटा गया था। कार्यक्रम के उद्घाटन के मौके पर जैन यूनिवर्सिटी के कुलपति चैनराज छाजेड़ भी उपस्थित थे। अतिथि, कुलपति व यूनिवर्सिटी के वरिष्ठ अधिकारियों ने दीप प्रज्वलित कर उत्सव का उद्घाटन किया।